

## “ନିଶ୍ଚୟ ବୁଦ୍ଧି ବିଜୟୀ ରତ୍ନମାନଙ୍କର ଲକ୍ଷଣ”

ଆଜି ବାପଦାଦା ନିଜର ନିଶ୍ଚୟବୁଦ୍ଧି ବିଜୟୀ ରତ୍ନମାନଙ୍କର ମାଳାକୁ ଦେଖୁଥିଲେ । ତେବେ ସମସ୍ତେ ନିଜକୁ ନିଶ୍ଚୟରେ ଦୃଢ଼ ଥିବାର ମନେ କରୁଛନ୍ତି ? ଏଭଳି କୃତ୍ରିମ କେହି ଥିବେ ଯେ କି ନିଜକୁ ନିଶ୍ଚୟବୁଦ୍ଧି ଭାବୁନଥିବେ । ଯଦି କାହାକୁ ପଚରାଯିବ ଯେ ତୁମର ନିଶ୍ଚୟ ଅଛି ? ତେବେ କହିବେ ଯଦି ନିଶ୍ଚୟ ନଥାଆନ୍ତା ତେବେ ବ୍ରହ୍ମାକୁମାରୀ ବା ବ୍ରହ୍ମାକୁମାରୀ କିପରି ହୋଇଥାଆନ୍ତି । ତେଣୁ ନିଶ୍ଚୟରେ ସମସ୍ତେ ହଁ କରିଥା’ନ୍ତି । ତେବେ ଏଠାରେ ସମସ୍ତେ ନିଶ୍ଚୟ ବୁଦ୍ଧି ପିଲାମାନେ ବସିଛନ୍ତି ବୋଲି କୁହାଯିବ ନା ? ନଚେତ୍ ଯେଉଁମାନେ ଭାବୁଛନ୍ତି ମୋର ଏବେ ଧୀରେ ଧୀରେ ନିଶ୍ଚୟ ହେଉଛି ସେମାନେ ହାତ ଉଠାନ୍ତି । ତେବେ ସମସ୍ତେ ନିଶ୍ଚୟବୁଦ୍ଧି ଅଟନ୍ତି । ଆଜ୍ଞା, ଯଦି ସମସ୍ତଙ୍କ ଭିତରେ ପକ୍କା ନିଶ୍ଚୟ ରହିଛି ତେବେ ବିଜୟ ମାଳାରେ କ୍ରମାନ୍ୱୟରେ କାହିଁକି ରହୁଛନ୍ତି ? ନିଶ୍ଚୟ କ୍ଷେତ୍ରରେ ସମସ୍ତଙ୍କର ଉତ୍ତର ଏକା ନା ! ତେବେ କ୍ରମାନ୍ୱୟ କାହିଁକି ହେଉଛି ? କେଉଁଠି ଅଷ୍ଟରତ୍ନ, କେଉଁଠି ୧୦୦ ରତ୍ନ, କେଉଁଠି ୧୬ ହଜାର । ଏହାର କାରଣ କ’ଣ ? ଅଷ୍ଟରତ୍ନର ଗାୟନ-ପୂଜନ ଏବଂ ୧୬ ହଜାର ମାଳାରେ ଥିବା ରତ୍ନମାନଙ୍କର ଗାୟନ-ପୂଜନରେ କେତେ ଅନ୍ତର ରହିଛି ? ସମସ୍ତଙ୍କର ପିତା ଜଣେ ଏବଂ ସମସ୍ତେ ବାବାଙ୍କର ସନ୍ତାନ ଅଟ, ଏଥିରେ ମଧ୍ୟ ନିଶ୍ଚୟ ଅଛି ପୁଣି ବି ଏତେ ଅନ୍ତର କାହିଁକି ରହିଛି ? ତେବେ କ’ଣ ନିଶ୍ଚୟ ବୁଦ୍ଧିର ଶତକଡ଼ାରେ ଅନ୍ତର ଥାଏ କି ? ଯଦି ନିଶ୍ଚୟବୁଦ୍ଧି ହେବାରେ ଶତକଡ଼ା ଅର୍ଥାତ୍ କମ୍ ବେଶୀ ଅଛି ତେବେ ତା’କୁ କ’ଣ ନିଶ୍ଚୟ କୁହାଯିବ ? ଅଷ୍ଟରତ୍ନକୁ ମଧ୍ୟ ନିଶ୍ଚୟ ବୁଦ୍ଧି ଏବଂ ୧୬ ହଜାର ରତ୍ନକୁ ମଧ୍ୟ ନିଶ୍ଚୟ ବୁଦ୍ଧି କୁହାଯିବ ନା !

ତେବେ ନିଶ୍ଚୟ ବୁଦ୍ଧିର ଲକ୍ଷଣ ହେଲା ବିଜୟ ସେଥିପାଇଁ ଗାୟନ ମଧ୍ୟ ରହିଛି— ନିଶ୍ଚୟ ବୁଦ୍ଧି ବିଜୟୀ । ତେବେ ନିଶ୍ଚୟର ଅର୍ଥ ହେଲା ନିଶ୍ଚିତ ବିଜୟ । କେବେ ବିଜୟ ହେବ, କେବେ ହେବ ନାହିଁ, ଏଭଳି ହୋଇପାରିବ ନାହିଁ । ପରିସ୍ଥିତି ଯେମିତି ବି ହୋଇଥାଉ କିନ୍ତୁ ନିଶ୍ଚୟ ବୁଦ୍ଧି ପିଲାମାନେ ସବୁ ପ୍ରକାରର ପରିସ୍ଥିତି ଭିତରେ ନିଜର ସ୍ୱସ୍ଥିତିର ଶକ୍ତି ଦ୍ୱାରା ସର୍ବଦା ବିଜୟର ଅନୁଭବ କରିବେ । ଯିଏ ବିଜୟୀରୁ ନୂଆ ଅର୍ଥାତ୍ ବିଜୟ ମାଳାର ଦାନା ହୋଇଗଲା ମାୟାଠାରୁ ତା’ର ପରାଜୟ କେବେ ବି ହୋଇପାରିବ ନାହିଁ । ଚାହେଁ ଦୁର୍ନିଆର ଲୋକମାନେ ବା ବ୍ରାହ୍ମଣ ପରିବାରରେ ସମ୍ପନ୍ନ-ସମ୍ପର୍କରେ ଆସୁଥିବା ଆତ୍ମାମାନେ ଭାବିବେ ଏବଂ କହିବେ ଯେ ଇଏ ହାରିଗଲା, କିନ୍ତୁ ତାହା ପରାଜୟ ନୁହେଁ, ବିଜୟ ଅଟେ କାରଣ କେଉଁଠି କେଉଁଠି ଦେଖିବା ବା କରିବାରେ ଭୁଲ୍ ବୁଝାମଣା ମଧ୍ୟ ହୋଇଯାଏ । ନମ୍ରତ୍ତି, ନିର୍ମାଣ ଅର୍ଥାତ୍ ନିରହଂକାରୀ ବା ଆଜ୍ଞାକାରୀ ହେଉଥିବା ଆତ୍ମାମାନଙ୍କ ପ୍ରତି କେବେକେବେ ଭୁଲ୍ ବୁଝାମଣା କାରଣରୁ ତାଙ୍କର ପରାଜୟ ହୋଇପାରେ ବା ଅନ୍ୟମାନଙ୍କୁ ପରାଜୟର ରୂପ ଦେଖାଯାଇପାରେ କିନ୍ତୁ ତାହା ବାସ୍ତବିକ ବିଜୟ ଅଟେ । କେବଳ ସେହି ସମୟରେ ଅନ୍ୟମାନଙ୍କର କହିବାରେ ବା ସେହିଭଳି ବାତାବରଣ ଭିତରେ ନିଜେ ନିଶ୍ଚୟ ବୁଦ୍ଧିରୁ ପରିବର୍ତ୍ତିତ ହୋଇ ସଂଶୟ ବୁଦ୍ଧି ଯେପରି ନ ହୁଏ । କିଏ ଜାଣେ ଏହା ବିଜୟ କି ପରାଜୟ— ଏହିଭଳି ସନ୍ଦେହ ନ ରଖି ନିଜର ନିଶ୍ଚୟରେ ମଜବୁତ ରୁହ । ତେବେ ଅନ୍ୟମାନେ ଆଜି ଯାହାକୁ ପରାଜୟ ବୋଲି କହୁଛନ୍ତି, କାଲି ବାଃ ବାଃ ର ଫୁଲମାଳ ଦେବେ ।

ବିଜୟୀ ଆତ୍ମାର ନିଜର ମନ ଭିତରେ, ନିଜର କର୍ମ ଉପରେ କେବେ ବି ଦ୍ୱିଧା ନଥିବ ଅର୍ଥାତ୍ ସନ୍ଦେହ ନଥିବ । ମୁଁ ଠିକ୍ କରୁଛି କି ଭୁଲ୍ କରୁଛି ? ଅନ୍ୟମାନଙ୍କର କହିବା ଅଲଗା କଥା । ଅନ୍ୟମାନେ ତ କେହି ଠିକ୍ ବୋଲି କହିବେ, କେହି ଭୁଲ୍ ମଧ୍ୟ କହିବେ କିନ୍ତୁ ନିଜର ମନ ନିଶ୍ଚୟ ବୁଦ୍ଧି ହେବା ଦରକାର ଯେ ମୁଁ ବିଜୟୀ ଅଟେ । ବାବାଙ୍କ ଉପରେ ନିଶ୍ଚୟ ରହିବା ସହିତ ନିଜ ଉପରେ ମଧ୍ୟ ନିଶ୍ଚୟ ରହିବା ଦରକାର । ନିଶ୍ଚୟ ବୁଦ୍ଧି ଅର୍ଥାତ୍ ବିଜୟୀ ଆତ୍ମାର ମନ ଅର୍ଥାତ୍ ସଂକଳ୍ପ ଶକ୍ତି ସର୍ବଦା ସ୍ପଷ୍ଟ ରହୁଥିବା କାରଣରୁ ହଁ ଏବଂ ନାଁର ନିଜ ପ୍ରତି ବା ଅନ୍ୟମାନଙ୍କ ପ୍ରତି ନିଶ୍ଚୟ କରିବାରେ ସହଜ, ସତ୍ୟ ଏବଂ ସ୍ପଷ୍ଟ ହେବ ସେଥିପାଇଁ କିଏ ଜାଣେ ହେବ କି ନ ହେବ... ଏହିଭଳି ଦ୍ୱିଧା ରହିବ ନାହିଁ । ତେବେ ନିଶ୍ଚୟବୁଦ୍ଧି ବିଜୟୀ ରତ୍ନମାନଙ୍କର ଲକ୍ଷଣ ହେଲା— ସେମାନଙ୍କର ନିର୍ଣ୍ଣୟ ସତ୍ୟ ହେବା କାରଣରୁ ମନ ଭିତରେ ଟିକିଏ ହେଲେ ଦ୍ୱନ୍ଦ୍ୱ ନଥିବ, ସର୍ବଦା ଖୁସି ମଉଜ ରହିଥିବ ଏବଂ ଖୁସିର ଲହଡ଼ି ଉଠୁଥିବ । ପରିସ୍ଥିତି ଚାହେଁ ଅଗ୍ନି ଭଳି ରୂପ ନେଇଥିବ କିନ୍ତୁ ତାଙ୍କ ପାଇଁ ସେହି ଅଗ୍ନି ପରୀକ୍ଷା ବିଜୟର ଏବଂ ଖୁସିର ଅନୁଭବ କରାଇବ କାହିଁକି ନା ପରୀକ୍ଷାରେ ବିଜୟୀ ହୋଇଯିବେ ନା । ଏବେ ବି ଯଦି କେହି ଲୌକିକ ହିସାବରେ କୌଣସି କଥାରେ ବିଜୟ ପ୍ରାପ୍ତ କରୁଛନ୍ତି ତେବେ ଖୁସି ହେବା ପାଇଁ ହସିବା ନାଟିବା ବା ତାଳି ମାରୁଛନ୍ତି ନା । ଏସବୁ ହେଲା ଖୁସି ହେବାରୁ ଲକ୍ଷଣ । ତେବେ ନିଶ୍ଚୟ ବୁଦ୍ଧି ପିଲାମାନେ କେବେ ବି କୌଣସି ବି କାର୍ଯ୍ୟରେ ନିଜକୁ ଏକୃତିଆ ଅନୁଭବ କରିବେ ନାହିଁ । ସମସ୍ତେ ଗୋଟିଏ ପଟେ, ମୁଁ ଏକୃତିଆ ଗୋଟିଏ ପଟେ । ଚାହେଁ ଅଧିକ ଲୋକ ଅନ୍ୟପଟେ ଥା’ନ୍ତୁ କିନ୍ତୁ ବିଜୟୀ ରତ୍ନ ଆତ୍ମା ଗୋଟିଏ ପଟେ ଏକୃତିଆ ଥିଲେ ମଧ୍ୟ ସେ ନିଜକୁ ଏକୃତିଆ ଅନୁଭବ କରିବ ନାହିଁ କାରଣ ସେ ଭାବୁ ଥାଏ ଯେ ବାବା ମୋ ସାଥୀରେ ଅଛନ୍ତି ସେଥିପାଇଁ ବାବାଙ୍କ

ତୁଳନାରେ ଅକ୍ଷୋଣୀ ମଧ୍ୟ କିଛି ନୁହେଁ, ଯେଉଁଠି ବାବା ଅଛନ୍ତି ସେଠାରେ ସାରା ସଂସାର ମଧ୍ୟ ବାବାଙ୍କ ଭିତରେ ଅଛି । ବାଜା ଭିତରେ ବୃକ୍ଷ ତ ନିଶ୍ଚିତ ରହିବ । ବିଜୟୀ ନିଶ୍ଚୟ ବୁଦ୍ଧି ଆତ୍ମା ସର୍ବଦା ଈଶ୍ଵରୀୟ ସାହାରାର ଅନୁଭବ କରିବ । ସାହାରା ଦାତା ବାବା ମୋ ସାଥୀରେ ଅଛନ୍ତି, ଏହିଭଳି ଅନୁଭବ ସ୍ଵାଭାବିକ ଭାବରେ କରୁଥିବ । ଏମିତି ନୁହେଁ ଯେ ଯେତେବେଳେ କୌଣସି ସମସ୍ୟା ଆସିଯିବ ସେତେବେଳେ ବାବାଙ୍କୁ କହିବ ବାବା ଆପଣ ମୋ ସାଥୀରେ ଅଛନ୍ତି ନା ! ତୁମେ ହିଁ ମୋର ସହଯୋଗୀ ନା ! ବାସ୍ ଏବେ କେବଳ ତୁମେ ହିଁ ମୋର । ସେମାନେ ଏହିଭଳି ସ୍ଵାର୍ଥବାଦି ସାହାରା ନେବେ ନାହିଁ । ଆପଣ ମୋର ଅଟନ୍ତି ନା ! ଏହିଭଳି “ଅଟନ୍ତି ନା” — ଶବ୍ଦର ଅର୍ଥ କ’ଣ ? ଏହାକୁ ନିଶ୍ଚୟ କୁହାଯିବ ? ବାବାଙ୍କୁ ମଧ୍ୟ ମନେ ପକାଇ ଦେଉଛ ଯେ ଆପଣ ମୋର ସାହାରା ଅଟନ୍ତି । ନିଶ୍ଚୟ ବୁଦ୍ଧି ଆତ୍ମା କେବେ ବି ଏପରି ସଂକଳ୍ପ କରିପାରିବେ ନାହିଁ । ସେମାନଙ୍କ ମନ ଭିତରେ ଟିକିଏ ବି ବେସାହାରା ହେବାର ବା ଏକୃତିଆ ହେବାର ସଂକଳ୍ପରେ ମଧ୍ୟ ଅନୁଭବ ହେବ ନାହିଁ । ନିଶ୍ଚୟ ବୁଦ୍ଧି ଆତ୍ମା ବିଜୟୀ ହେବା କାରଣରୁ ସର୍ବଦା ଖୁସିରେ ନାରୁଥିବ । କେତେବେଳେ ଉଦାସୀ ହେବାର ବା ଏକୃତିଆ ଅନୁଭବ କରିବା ଦ୍ଵାରା ବିନାଶୀ ବୈରାଗ୍ୟର ପ୍ରଭାବରେ ମଧ୍ୟ ଆସିବ ନାହିଁ । କେବେ କେବେ ଯେତେବେଳେ ମାୟାର ଅତ୍ୟଧିକ ଆକ୍ରମଣ ହୋଇଯାଏ ସେତେବେଳେ ଆତ୍ମମାନଙ୍କୁ ଅସ୍ଥକାଳର ବୈରାଗ୍ୟ ମଧ୍ୟ ଆସିଯାଏ କିନ୍ତୁ ତାହା ଅସ୍ଥକାଳର ବିନାଶୀ ବୈରାଗ୍ୟ ଅଟେ । ସଦାକାଳର ବେହଦର ବୈରାଗ୍ୟ ନୁହେଁ, କେବଳ ବାଧ୍ୟତାମୂଳକ ଭାବରେ ବୈରାଗ୍ୟ ବୃଦ୍ଧି ଉତ୍ପନ୍ନ ହୋଇଥାଏ ସେଥିପାଇଁ ସେହି ସମୟରେ କହି ଦେଇଥା’ନ୍ତି ଯେ ଏଭଳି କ୍ଷେତ୍ରରେ ଏହାକୁ ଛାଡ଼ିଦେବା । ଭଲ, ମୋର ବୈରାଗ୍ୟ ଆସିଗଲାଣି । ସେବା କି ଛାଡ଼ି ଦେବି, ଏହାକୁ ବି ଛାଡ଼ିଦେବି । ଏହିଭଳି ବୈରାଗ୍ୟ ଆସିଯାଏ କିନ୍ତୁ ତାହା ବେହଦର ଅର୍ଥାତ୍ ସଦାକାଳର ନୁହେଁ । ବିଜୟୀ ରତ୍ନ ସର୍ବଦା ପରାଜୟରେ ମଧ୍ୟ ବିଜୟ ଏବଂ ବିଜୟରେ ମଧ୍ୟ ବିଜୟର ଅନୁଭବ କରିବେ । ବିନାଶୀ ଏବଂ ଅସ୍ଥକାଳର ବୈରାଗ୍ୟକୁ ଦୂରେଇ ରହିବା କୁହାଯାଏ । ଯଦି ବୈରାଗ୍ୟ ଶବ୍ଦ କହିଥା’ନ୍ତି କିନ୍ତୁ ପ୍ରକୃତରେ ତାହା ଦୂରେଇ ଯିବା ଅଟେ । ତେବେ ବିଜୟୀ ରତ୍ନ କୌଣସି ବି କାର୍ଯ୍ୟଠାରୁ, ସମସ୍ୟାଠାରୁ, ବ୍ୟକ୍ତିଠାରୁ ଦୂରେଇ ଯାଆନ୍ତି ନାହିଁ । କିନ୍ତୁ ସବୁ କିଛି କର୍ମ କରି, ସବୁକିଛି ସମ୍ମୁଖୀନ କରି, ସହଯୋଗୀ ହୋଇ ମଧ୍ୟ ବେହଦର ବୈରାଗ୍ୟ ବୃଦ୍ଧିରେ ରହିଥା’ନ୍ତି । ଯାହାକି ସଦାକାଳର ଅଟେ । ନିଶ୍ଚୟବୁଦ୍ଧି ବିଜୟୀ ଆତ୍ମାମାନେ କେବେହେଲେ ନିଜର ବିଜୟର ବର୍ଣ୍ଣନା କରିବେ ନାହିଁ । ଅନ୍ୟମାନଙ୍କୁ ଉଲ୍ଲୁଗୁଣା ଦେବେ ନାହିଁ ଅର୍ଥାତ୍ ଦୋଷାରେପ କରିବେ ନାହିଁ । ଦେଖିଲ ! ମୁଁ ଠିକ୍ ଥିଲି ନା ! ଏହିଭଳି ଉଲ୍ଲୁଗୁଣା ଦେବା ବା ବର୍ଣ୍ଣନା କରିବା—ଏହା ଖାଲିଥିବାର ଲକ୍ଷଣ । ଖାଲି ଜିନିଷ ଜୋରରେ ଉଛୁଳିଥାଏ ନା ! ଯଦି ସମ୍ପୂର୍ଣ୍ଣ ଭରପୁର ଥିବ ତେବେ ଉଛୁଳିବୁ ନାହିଁ । ବିଜୟୀ ଆତ୍ମା ସର୍ବଦା ଅନ୍ୟମାନଙ୍କର ମଧ୍ୟ ସାହସ ବୁଦ୍ଧି କରିବ । କାହାକୁ ନ୍ୟୁନ କରିବାକୁ ଚେଷ୍ଟା କରିବ ନାହିଁ କାହିଁକି ନା ବିଜୟୀ ରତ୍ନ ବାବାଙ୍କ ସମାନ ମାଷ୍ଟର ସାହାରା ଦାତା ହୋଇଥାଏ । ତଳେ ପଡ଼ିଥିବା ଆତ୍ମାଙ୍କୁ ଉପରକୁ ଉଠାଇଥାଏ । ନିଶ୍ଚୟବୁଦ୍ଧି ଆତ୍ମା ବ୍ୟର୍ଥଠାରୁ ସଦାସର୍ବଦା ଦୂରେଇ ରହିଥାଏ । ଚାହେଁ ବ୍ୟର୍ଥ ସଂକଳ୍ପ ହେଉ, ବାଣୀ ହେଉ ବା କର୍ମ ହେଉ, ବ୍ୟର୍ଥଠାରୁ ମୁକ୍ତ ଅର୍ଥାତ୍ ବିଜୟୀ । ବ୍ୟର୍ଥ କାରଣରୁ ହିଁ କେତେବେଳେ ପରାଜୟ, କେତେବେଳେ ବିଜୟ ହୋଇଥାଏ । ଯଦି ବ୍ୟର୍ଥ ସମାପ୍ତ ହୋଇଯିବ ତେବେ ମାୟାଠାରୁ ହାରିବା ମଧ୍ୟ ସମାପ୍ତ ହୋଇଯିବ । ବ୍ୟର୍ଥ ସମ୍ପର୍କ ସମାପ୍ତ ହୋଇଯିବା—ଏହା ବିଜୟୀ ରତ୍ନର ଚିହ୍ନ । ବାସ୍ତବିକ ସମସ୍ତେ ନିଜକୁ ତେଜ୍ କର ଯେ ନିଶ୍ଚୟ ବୁଦ୍ଧି ବିଜୟୀ ରତ୍ନର ଲକ୍ଷଣ ଗୁଡ଼ିକ ମୋ ଭିତରେ ଅନୁଭବ ହେଉଛି ? ଶୁଣାଇଥିଲି ନା— ନିଶ୍ଚୟବୁଦ୍ଧି ତ ସମସ୍ତେ, ଏହା ସତ୍ୟ ଅଟେ କିନ୍ତୁ ନିଶ୍ଚୟବୁଦ୍ଧି ଗୋଟିଏ ହେଲା ଜାଣିବା ପର୍ଯ୍ୟନ୍ତ, ମାନିବା ପର୍ଯ୍ୟନ୍ତ, ଆଉ ଗୋଟିଏ ହେଲା ଚାଲିବା ପର୍ଯ୍ୟନ୍ତ । ଏମିତି ତ ସମସ୍ତେ ମାନୁଛ ଯେ ଭଗବାନ ମିଳିଯାଇଛନ୍ତି । ମୁଁ ଭଗବାନଙ୍କର ହୋଇଯାଇଛି । ମାନିବା ବା ଜାଣିବା ଗୋଟିଏ କଥା କିନ୍ତୁ ଚାଲିବା ଆଉ ଗୋଟିଏ କଥା ଯେଉଁଥିରେ ପିଲାମାନେ କ୍ରମାନ୍ୱୟରେ ଆସିଯାଉଛନ୍ତି । ତେଣୁ ଜାଣିଛ, ମାନୁଛ, ଏଥିରେ ଠିକ୍ ଅଛି କିନ୍ତୁ ତୃତୀୟ କଥାଟି ହେଲା ଜାଣିବା ଏବଂ ମାନିବା ସହିତ ଠିକ୍ ଭାବରେ ଚାଲିବା । ପ୍ରତ୍ୟେକ ପାଦରେ ଅର୍ଥାତ୍ କର୍ମରେ ନିଶ୍ଚୟର ବା ବିଜୟର ଲକ୍ଷଣ ଗୁଡ଼ିକ ପ୍ରତ୍ୟକ୍ଷରେ ଦେଖାଯାଉଥିବ । ଏଥିରେ ହିଁ ଅନ୍ତର ରହିଛି ସେଥିପାଇଁ କ୍ରମାନ୍ୱୟରେ ରହିଯାଉଛି । ବୁଝିଲ— ନୟନରେ କମ ବେଶୀ କାହିଁକି ହେଉଛି !

ଏହାକୁ ହିଁ କୁହାଯାଏ ନଷ୍ଟୋମୋହା । ନଷ୍ଟୋମୋହାର ପରିଭାଷା ବଡ଼ ଗହନ । ତାହା ପୁଣି କେବେ ଶୁଣାଇବୁ । ତେବେ ନିଶ୍ଚୟ ବୁଦ୍ଧି ହେଉଛି ନଷ୍ଟୋମୋହା ହେବାର ସିଦ୍ଧି । ଆଜ୍ଞା- ଆଜ୍ଞି ଆଉ ଗୋଟିଏ ଗୁପ୍ତ ଆସିଛି । ଘରର ବାଳକ ହିଁ ଘରର ମାଲିକ ଅଟନ୍ତି ତେଣୁ ଘରର ମାଲିକମାନେ ନିଜର ଘରକୁ ଆସିଛନ୍ତି, ଏହିଭଳି କହିବା ନା । ଘରକୁ ଆସିଛ ନା ଘରୁ ଆସିଛ ? ଯଦି ଲୌକିକ ଘରକୁ ନିଜର ଘର ମନେ କରିବ ତେବେ ତା’ ପ୍ରତି ମୋହ ସୃଷ୍ଟି ହେବ କିନ୍ତୁ ଏଭଳି ଭାବ ଯେ ତାହା ମୋର ଅସ୍ଥାୟୀ ସେବାସ୍ଥାନ ଅଟେ । ସମସ୍ତଙ୍କର ଘର ତ ମଧୁବନ ଅଟେ ନା । ଆତ୍ମା ହିସାବରେ ପରମଧାମକୁ

ଘର କୁହାଯିବ । ବ୍ରାହ୍ମଣ ହିସାବରେ ମଧୁବନକୁ ଘର କୁହାଯିବ । ଯେବେକି ହେଉ ଅଫିସ୍ ଅର୍ଥାତ୍ ମୁଖ୍ୟାଳୟ ମାଉଁଶାକୁ ବୋଲି କହୁଛ ତେବେ ଯେଉଁଠି ରହୁଛ ତାହା କ'ଣ ହେଲା ? ଅଫିସ୍ ହେଲା ନା । ସେଥିପାଇଁ ତ ହେଉ ଅଫିସ୍ ବୋଲି କହୁଛ । ତେଣୁ ଘରୁ ଆସି ନାହିଁ ଘରକୁ ଆସିଛ । ଅଫିସରୁ କେତେବେଳେ ବି କାହାକୁ ବଦଳି କରାଯାଇପାରିବ କିନ୍ତୁ ଘରୁ ବାହାର କରିପାରିବେ ନାହିଁ । ଅଫିସ ତ ବଦଳି କରିପାରିବ । ଯଦି ଘର ମନେ କରିବ ତେବେ ମୋର ପଣିଆ ରହିବ । ସେଠାରୁ ମଧ୍ୟ ଘର ବୋଲି ଭାବୁଛ ସେଥିପାଇଁ ମୋର ପଣିଆ ଆସିଯାଉଛି । ଯଦି ସେଠାର ମନେ କରିବ ତେବେ ମୋର ପଣିଆ ରହିବ ନାହିଁ । ଘର ହୋଇଗଲେ ବା ଆରାମ କରିବାର ସ୍ଥାନ ହୋଇଗଲେ ମୋର ପଣିଆ ଆସିଯାଉଛି । ତେଣୁ ନିଜର ଘରୁ ଆସିଛ । ଏହିଭଳି ଯେଉଁ ଗାୟନ ରହିଛି— ନିଜର ଘର ଅର୍ଥାତ୍ ଦାତାଙ୍କର ଦ୍ଵାର । ଏହା କେଉଁ ସ୍ଥାନ ପାଇଁ ଗାୟନ କରାଯାଉଛି ? ବାସ୍ତବିକ ଦାତାଙ୍କର ଦ୍ଵାରା ବା ଆମ ନିଜର ଘର ତ ମଧୁବନ ଅଟେ ନା । ତେଣୁ ନିଜ ଘରକୁ ଅର୍ଥାତ୍ ଦାତାଙ୍କର ଘରକୁ ଆସିଛ । ଘର କୁହ ବା ଦ୍ଵାର କୁହ ଏକା କଥା । ନିଜର ଘରକୁ ଆସିଗଲେ ଆରାମ ମିଳିଯାଏ ନା । ଏଠାରେ ମାନସିକ ଆରାମ ସହିତ ଶାରୀରିକ ଏବଂ ଆର୍ଥିକ ଆରାମ ମଧ୍ୟ ମିଳିଯାଉଛି । ଏଠାରେ କ'ଣ ତୁମକୁ ରୋଜଗାର କରିବା ପାଇଁ ଯିବାକୁ ପଡୁଛି ? ରୋଷେଇ କର ତେବେ ଯାଇ ଖାଅ— ଏଥିରୁ ମଧ୍ୟ ଆରାମ ମିଳିଯାଉଛି କାରଣ ପ୍ରସ୍ତୁତ ଭୋଜନର ଆଳୀ ମିଳିଯାଉଛି । ଏଠାରେ ତ ଠାକୁର ହୋଇଯାଉଛି । ଠାକୁର ଠାକୁରାଣୀଙ୍କ ମନ୍ଦିରରେ ଯେପରି ଘଞ୍ଚି ବାଜିଥାଏ ନା । ଯଦି ଠାକୁରଙ୍କୁ ଉଠାଇବାକୁ ଥିବ ବା ଶୁଆଇବାର ଥିବ ତେବେ ଘଞ୍ଚି ବଜାଇବେ । ଭୋଗ ଲଗାଇଲେ ମଧ୍ୟ ଘଞ୍ଚି ବଜାଇବେ । ତୁମମାନଙ୍କର ମଧ୍ୟ ଘଞ୍ଚି ବାଜୁଛି ନା । ଆଜିକାଲି ସଉକିଆ ହୋଇଗଲେଣି ସେଥିପାଇଁ ରେକର୍ଡ ବଜାଉଛନ୍ତି । ରେକର୍ଡ ବାଜିଲେ ଶୋଉଛ, ରେକର୍ଡ ବାଜିଲେ ଉଠୁଛ, ତେଣୁ ଠାକୁର ହୋଇଗଲ ନା । ଏହି ସମୟର ସବୁ ପ୍ରଥା-ପରମ୍ପରାକୁ ହିଁ ଭକ୍ତିମାର୍ଗରେ କପି କରୁଛନ୍ତି । ଏଠାରେ ମଧ୍ୟ ତିନି ଚାରିଥର ଭୋଗ ଲାଗୁଛି । ଚୈତନ୍ୟ ଠାକୁରମାନଙ୍କୁ ଟଟା ବେଳଠାରୁ ଭୋଗ ଲଗାଇବା ଆରମ୍ଭ ହୋଇଯାଉଛି । ଅନୁତବେଳାଠାରୁ ଭୋଗ ଲାଗିବା ଆରମ୍ଭ ହେଉଛି । ଚୈତନ୍ୟ ସ୍ଵରୂପରେ ସ୍ଵୟଂ ଭଗବାନ ପିଲାମାନଙ୍କର ସେବା କରୁଛନ୍ତି । ଭଗବାନଙ୍କର ସେବା ତ ସମସ୍ତେ କରୁଛନ୍ତି କିନ୍ତୁ ଏଠାରେ ନିଜେ ଭଗବାନ ସେବା କରୁଛନ୍ତି । କାହାର ? ଚୈତନ୍ୟ ଠାକୁରମାନଙ୍କର । ଏହି ନିଶ୍ଚୟ ମଧ୍ୟ ସଦାସର୍ବଦା ଖୁସିରେ ଝୁଲୁଥାଏ । ବୁଝିଲେ— ସବୁ ଜୋନ୍‌ର ପିଲାମାନେ ଅତ୍ୟନ୍ତ ଗେହ୍ଲା ଅଟନ୍ତି । ଯେତେବେଳେ ବି ଯେଉଁ ଜୋନ୍ ମିଶିବା ପାଇଁ ଆସୁଛନ୍ତି ସମସ୍ତେ ଗେହ୍ଲା ଅଟନ୍ତି । ତେବେ ଗେହ୍ଲା ତ ସମସ୍ତେ ଅଟ । କିନ୍ତୁ କେବଳ ବାବାଙ୍କର ହିଁ ଗେହ୍ଲା ହୁଅ । ମାୟାର ଗେହ୍ଲା ହୁଅ ନାହିଁ । ଯେତେବେଳେ ମାୟାର ଗେହ୍ଲା ହୋଇଯାଉଛି ନା ସେତେବେଳେ ବହୁତ ଚଢ଼ିଳତା କରୁଛ । ତେବେ ଯେଉଁମାନେ ବି ଆସିଛନ୍ତି, ଭଗବାନଙ୍କ ନିକଟକୁ ଭାଗ୍ୟବାନ ପିଲାମାନେ ହିଁ ଆସିଛନ୍ତି । ଆଜ୍ଞା !

ସର୍ବଦା ପ୍ରତ୍ୟେକ ସଂକଳ୍ପରେ ନିଶ୍ଚୟ ବୁଦ୍ଧି ବିଜୟୀ ରହୁ, ସର୍ବଦା ଭଗବାନ ଏବଂ ଭାଗ୍ୟର ସୂତି ସ୍ଵରୂପ ଆତ୍ମାମାନଙ୍କୁ, ସର୍ବଦା ପରାଜୟ ଏବଂ ବିଜୟ ଉଭୟରେ ବିଜୟର ଅନୁଭବ କରୁଥିବା ଆତ୍ମାମାନଙ୍କୁ ସର୍ବଦା ଅନ୍ୟମାନଙ୍କୁ ସାହାରା ହେଉଥିବା ମାଷ୍ଟର ସାହାରାଦାତା ଆତ୍ମାମାନଙ୍କୁ ସର୍ବଦା ନିଜକୁ ବାବାଙ୍କର ସାଥୀ ରୂପରେ ଅନୁଭବ କରୁଥିବା ଶ୍ରେଷ୍ଠ ଆତ୍ମାମାନଙ୍କୁ ବାପଦାଦାଙ୍କର ଯାଦପ୍ୟାର ଏବଂ ନମସ୍କେ ।

### ପାର୍ଟିମାନଙ୍କ ସହିତ ଅବ୍ୟକ୍ତ ବା ବାପଦାଦାଙ୍କର ସାକ୍ଷାତ:-

(୧) ସମସ୍ତେ ଗୋଟିଏ ହିଁ ଲଗନରେ ମଗନ ରହୁଥିବା ଶ୍ରେଷ୍ଠ ଆତ୍ମା ଅଟ ନା ? ସାଧାରଣ ଆତ୍ମା ତ ନୁହେଁ ନା । ଶ୍ରେଷ୍ଠ ଆତ୍ମାମାନେ ସର୍ବଦା ଯାହାବି କର୍ମ କରିବେ ତାହା ଶ୍ରେଷ୍ଠ ହିଁ ହେବ । ଯେବେକି ଜନ୍ମ ହିଁ ଶ୍ରେଷ୍ଠ ତେବେ କର୍ମ ସାଧାରଣ କିପରି ହେବ । ଯେତେବେଳେ ଜନ୍ମ ବଦଳିଯାଏ ସେତେବେଳେ କର୍ମ ମଧ୍ୟ ବଦଳିଯାଏ । ନାମ, ରୂପ, ଦେଶ, କର୍ମ ସବୁକିଛି ବଦଳିଯାଏ । ତେଣୁ ସର୍ବଦା ନୂଆ ଜନ୍ମର ନବୀନତା ଭରା ଉମଙ୍ଗ-ଉସାହରେ ରହୁଛ ? ଯେଉଁମାନେ କେବେ କେବେ ରହୁଛନ୍ତି ସେମାନଙ୍କୁ ରାଜ୍ୟ ମଧ୍ୟ କେବେ କେବେ ମିଳିବ ।

ଯେଉଁମାନେ ନିର୍ମିତ ହୋଇଥିବା ଆତ୍ମାମାନେ ଅଛନ୍ତି ସେମାନଙ୍କୁ ନିର୍ମିତ ହେବାର ଫଳ ମଧ୍ୟ ମିଳିଚାଲିଥାଏ, ଏବଂ ଫଳ ଖାଉଥିବା ଆତ୍ମାମାନେ ଶକ୍ତିଶାଳୀ ହୋଇଥା'ନ୍ତି । ଏହା ହେଉଛି ପ୍ରତ୍ୟକ୍ଷ ଫଳ ବା ଶ୍ରେଷ୍ଠଯୁଗର ଫଳ । ଏହି ଫଳକୁ ଖାଉଥିବା ଆତ୍ମାମାନେ ସଦାସର୍ବଦା ଶକ୍ତିଶାଳୀ ହୋଇଥିବେ । ଏହିଭଳି ଶକ୍ତିଶାଳୀ ଆତ୍ମାମାନେ ଯେକୌଣସି ପରିସ୍ଥିତି ଉପରେ ସହଜରେ ବିଜୟ ପ୍ରାପ୍ତ କରିନିଅନ୍ତି । ପରିସ୍ଥିତି ତଳେ ରହିଯାଏ ଏବଂ ସେମାନେ ଉପରେ ରହିଥା'ନ୍ତି । ଯେପରି ଶ୍ରୀକୃଷ୍ଣଙ୍କୁ ସାପ ଉପରେ ବିଜୟୀ ହେବାର ଦେଖାଇଛନ୍ତି । ସାପର ମୁଣ୍ଡ ଉପରେ ପାଦ ରଖି ନୃତ୍ୟ କରିଥିଲେ ।



ତେବେ ଏହା ତ ତୁମମାନଙ୍କର ହିଁ ଚିତ୍ର ଅଟେ ନା ! କେତେ ବି ବିଷଧର ସାପ ହୋଇଥାଉ କିନ୍ତୁ ତୁମେମାନେ ତା' ଉପରେ ବିଜୟ ପ୍ରାପ୍ତ କରି ନୃତ୍ୟ କରିପାରିବ । ଏହି ଶକ୍ତିଶାଳୀ ସ୍ଵତି ସମସ୍ତଙ୍କୁ ସମର୍ଥ କରିଦେବ ଏବଂ ଯେଉଁଠି ସମର୍ଥନା ଥିବ ସେଠାରେ ବ୍ୟର୍ଥ ସମାପ୍ତ ହୋଇଯିବ । ମୁଁ ସମର୍ଥ ପିତାଙ୍କ ସାଥୀରେ ଅଛି, ଏହି ସ୍ଵତି ରୂପୀ ଦରଦାନ ଦ୍ଵାରା ସର୍ବଦା ଆଗକୁ ବଢିଚାଲ ।

(୨) ସମସ୍ତେ ଅମର ପିତାଙ୍କର ଅମର ସନ୍ତାନ ଅଟେ ନା । ଅମର ହୋଇଯାଇଛି ନା ? ଯଦିଓ ଶରୀର ମଧ୍ୟ ଛାଡିଦେଉଛି ତେବେ ବି ଅମର ଅଟ, କାରଣ ? ନିଜର ଶ୍ରେଷ୍ଠ ଭାଗ୍ୟ ନିର୍ମାଣ କରି ଶରୀର ତ୍ୟାଗ କରୁଛି । ଖାଲି ହାତରେ ଯାଉ ନାହିଁ, ସେଥିପାଇଁ ଏହାକୁ ମୃତ୍ୟୁ କୁହାଯିବ ନାହିଁ । ଭରପୁର ହୋଇ ହୋଇ ଯିବା କୁହାଯିବ । ମରିବା ଅର୍ଥ ହାତ ଖାଲି କରି ଯିବା । ଭରପୁର ହୋଇ ଯିବା ଅର୍ଥାତ୍ ବସ୍ତ୍ର ପରିବର୍ତ୍ତନ କରିବା ତେଣୁ ଅମର ହୋଇଗଲା ନା । ଅମରଭବର ବରଦାନ ମିଳିଗଲା, ଏଥିରେ ମୃତ୍ୟୁର ବଶୀଭୂତ ହେଉ ନାହିଁ କାରଣ ଜାଣିଛ ଯିବାକୁ ବି ହେବ ଏବଂ ଆସିବାକୁ ବି ହେବ, ସେଥିପାଇଁ ଅମର ଅଟ । ଅମରକଥା ଶୁଣି ଶୁଣି ଅମର ହୋଇଯାଇଛି । ପ୍ରତିଦିନ ବଡ଼ ସ୍ନେହର ସହିତ କଥା ଅର୍ଥାତ୍ ଜ୍ଞାନ ଶୁଣୁଛି ନା । ବାବା ଅମର କଥା ଶୁଣାଇ ଅମରଭବର ବରଦାନ ଦେଇଦେଉଛନ୍ତି । ବାସ୍, କେବଳ ଏହି ଖୁସିରେ ରୁହ ଯେ ଆମେ ଅମର ହୋଇଗଲୁ, ମାଲାମାଲ ହୋଇଗଲୁ । ଖୋଲିଥିଲୁ ଭରପୁର ହୋଇଗଲୁ । ଏଭଳି ଭରପୁର ହୋଇଗଲୁ ଯାହାକି ଅନେକ ଜନ୍ମ ପର୍ଯ୍ୟନ୍ତ ଖାଲି ହୋଇପାରିବୁ ନାହିଁ ।

(୩) ସମସ୍ତେ ଯୋଗର ଯାତ୍ରାରେ ଆଗକୁ ଆଗକୁ ବଢି ଚାଲିଛ ନା । ଏହି ଆତ୍ମିକ ଯାତ୍ରା ସଦାସର୍ବଦା ସୁଖବାୟୀ ଅନୁଭବ କରାଇବ । ଏହି ଯାତ୍ରା ଦ୍ଵାରା ସଦାକାଳ ପାଇଁ ସବୁ ପ୍ରକାରର ଯାତ୍ରା ସମ୍ପୂର୍ଣ୍ଣ ହୋଇଯାଉଛି । ଯେତେବେଳେ ଆତ୍ମିକ ଯାତ୍ରା କରିନେଲ ତେଣୁ ସବୁ ପ୍ରକାରର ଯାତ୍ରା ହୋଇଗଲା, ଅନ୍ୟ କୌଣସି ଯାତ୍ରା କରିବାର ଆବଶ୍ୟକତା ହିଁ ନାହିଁ କାରଣ ଏହା ସବୁଠାରୁ ମହାନ ଯାତ୍ରା ଅଟେ ନା । ମହାନ ଯାତ୍ରାରେ ସବୁ ଯାତ୍ରା ଅନ୍ତର୍ଭୁକ୍ତ । ପୂର୍ବରୁ ଯାତ୍ରା ବା ତୀର୍ଥ କରି କରି ଏଣେ ତେଣେ ଭଟକିଥିଲ ଏବେ ଏହି ଆତ୍ମିକ ଯାତ୍ରା ଦ୍ଵାରା ଲକ୍ଷ ସ୍ଥଳରେ ପହଞ୍ଚି ଯାଇଛି । ଏବେ ତ ମନକୁ ମଧ୍ୟ ଲକ୍ଷ ମିଳିଗଲା ଏବଂ ଶରୀରକୁ ମଧ୍ୟ ଲକ୍ଷ ମିଳିଗଲା । ଗୋଟିଏ ମାତ୍ର ଯାତ୍ରାରେ ଅନେକ ପ୍ରକାରର ଭଟକିବା ବନ୍ଦ ହୋଇଗଲା । ତେଣୁ ସର୍ବଦା ଏହି ସ୍ଵତିରେ ରୁହ ଯେ ମୁଁ ଆତ୍ମିକ ଯାତ୍ରୀ । ଏହାଦ୍ଵାରା ସର୍ବଦା ଉପରାମ ସ୍ଥିତିରେ ରହିବ, ସ୍ଵତନ୍ତ୍ର ରହିବ ଏବଂ ନିର୍ମୋହୀ ମଧ୍ୟ ରହିବ । କାହାପ୍ରତି ବି ମୋହ ଯିବ ନାହିଁ । ଯାତ୍ରୀର କାହା ପ୍ରତି ମୋହ ନଥାଏ । ଏହିଭଳି ସ୍ଥିତି ସଦାସର୍ବଦା ରହିଥାଉ ।

**ବିଦାୟ ସମୟରେ:-** ବାପଦାଦା ସମସ୍ତ ଦେଶ ଓ ବିଦେଶର ପିଲାମାନଙ୍କୁ ଦେଖୁ ଖୁସି ହେଉଛନ୍ତି କାହିଁକି ନା ସମସ୍ତେ ସହଯୋଗୀ । ସହଯୋଗୀ ପିଲାମାନଙ୍କୁ ବାପଦାଦା ସର୍ବଦା ହୃଦୟ ସିଂହାସନର ଅଧିକାରୀ ମନେ କରି ମନେ ପକାଉଛନ୍ତି । ତେବେ ସମସ୍ତ ନିଶ୍ଚୟ ବୁଦ୍ଧି ପିଲାମାନେ ବାବାଙ୍କର ପ୍ରିୟ ଅଟନ୍ତି କାହିଁକି ନା ସମସ୍ତେ ଗଳାର ହାର ହୋଇଯାଇଛନ୍ତି । ଆଜ୍ଞା— ସବୁ ପିଲାମାନେ ବହୁତ ଭଲ ସେବାର ବୃଦ୍ଧ କରୁଛନ୍ତି । ଆଜ୍ଞା !

**ବରଦାନ:-** ସଜା ସେବାଦ୍ଵାରା ଅବିନାଶୀ, ଅଲୌକିକ ଖୁସିର ସାଗରର ଲହଡିରେ ଖେଳୁଥିବା ସୌଭାଗ୍ୟଶାଳୀ ଆତ୍ମା ହୁଅ ।

ଯେଉଁ ପିଲାମାନେ ସେବା କାର୍ଯ୍ୟରେ ବାପଦାଦା ଏବଂ ନିମିତ୍ତ ହୋଇଥିବା ବଡ଼ ମାନଙ୍କର ସ୍ନେହଭରା ଆଶୀର୍ବାଦ ପ୍ରାପ୍ତ କରିଥା'ନ୍ତି ସେମାନଙ୍କୁ ଭିତରେ ଭିତରେ ଅଲୌକିକ ଏବଂ ଆତ୍ମିକ ଖୁସିର ଅନୁଭବ ହୋଇଥାଏ । ସେମାନେ ନିଜର ସେବା ଦ୍ଵାରା ଆନ୍ତରିକ ଖୁସି, ଆତ୍ମିକ ମଉଜ ଏବଂ ବେହଦର ପ୍ରାପ୍ତିର ଅନୁଭବ କରିବା ସହିତ ସର୍ବଦା ଖୁସିର ସାଗରର ଲହଡିରେ ଖେଳୁଥାଆନ୍ତି । ପ୍ରକୃତ ସେବା ସମସ୍ତଙ୍କର ସ୍ନେହ, ସମସ୍ତଙ୍କ ଦ୍ଵାରା ଅବିନାଶୀ ସମ୍ମାନ ଏବଂ ଖୁସିର ଆଶୀର୍ବାଦ ପ୍ରାପ୍ତ ହେବାର ଶ୍ରେଷ୍ଠ ସୋଭାଗ୍ୟର ଅନୁଭବ କରାଇଥାଏ । ଯେଉଁମାନେ ସର୍ବଦା ଖୁସିରେ ରହିଥା'ନ୍ତି ସେହିମାନେ ହିଁ ସୌଭାଗ୍ୟଶାଳୀ ଅଟନ୍ତି ।

**ସ୍ଲୋଗାନ:-** ସର୍ବଦା ହର୍ଷିତ ବା ଆକର୍ଷଣ ମୂରତ ହେବା ପାଇଁ ସବୁଷ୍ଟମଣୀ ହୁଅ ।

**ସୂଚନା:-** ଆଜି ଅନ୍ତରାଷ୍ଟ୍ରୀୟ ଯୋଗ ଦିବସ ବା ତୃତୀୟ ରହିବାର, ସନ୍ଧ୍ୟା ୬.୩୦ ଠାରୁ ୭.୩୦ ପର୍ଯ୍ୟନ୍ତ ସମସ୍ତ ଭାଇ ଓ ଭଉଣୀମାନେ ସଂଗଠିତ ରୂପରେ ଏକତ୍ରିତ ହୋଇ ଯୋଗ ଅଭ୍ୟାସରେ ଏହି ଶୁଭ ସଂକଳ୍ପ କରିବେ ଯେ ମୋ ଆତ୍ମାରୁ ପବିତ୍ରତାର କିରଣ ବାହାରି ସାରା ବିଶ୍ଵକୁ ପବିତ୍ର କରୁଛି । ମୁଁ ମାଷ୍ଟର ପତିତ-ପାବନୀ ଆତ୍ମା ଅଟେ ।